

# नव भारत



**Next-Gen  
GST**  
Better & Simpler

नए GST  
से हमारे परिवार के  
खर्चे हुए कम और  
बचत ज्यादा



**GST BACHAT**

दूध से लेकर कॉपी-पेंसिल  
और घर के सामान तक — सब होगा सस्ता



CBC 15502/13/001/2526

एक नजर में



मुंबई हाईकोर्ट में बम  
धमकी से हड़कंप

मुंबई. मुंबई हाईकोर्ट प्रशासन को शुक्रवार दोपहर बम की धमकी वाला एक ईमेल मिला, जिससे अफरा-तफरी मच गई और सुनवाई स्थगित करनी पड़ी. धमकी मिलने के बाद पूरे परिसर को खाली करा लिया गया और बम निरोधक दस्ते और डॉग स्कॉड की मदद से तलाशी अभियान शुरू किया गया. हालांकि, घंटों की कड़ी जांच के बाद कुछ भी सदिग्ध नहीं मिला. एक अधिकारी ने बताया कि धमकी भरा ईमेल बॉम्बे हाईकोर्ट के आधिकारिक ईमेल पते पर आया था, जिसमें इमारत में बम विस्फोट की चेतावनी दी गई थी.

2.16 करोड़ की ठगी का आरोपी गिरफ्तार

नयी दिल्ली. दिल्ली पुलिस की आर्थिक अपराध शाखा (ईओडब्ल्यू) ने 2.16 करोड़ रुपये की भांग निवेश ठगी के मुख्य आरोपी रोहित शर्मा को गिरफ्तार कर लिया है। आरोपी को आईजीआई हवाई अड्डा से गिरफ्तार कर लिया गया। वह 2024 से फरार चल रहा था और विदेश भाग गया था। अतिरिक्त पुलिस आयुक्त अमृता गुल्लोट ने शुक्रवार को बताया कि आरोपी रोहित शर्मा (44) इंडियन इंस्टीट्यूट ऑफ हेमपर्सोनिंग का अध्यक्ष है। उस पर आरोप है कि उसने आइस ड्रैम ग्लोबल प्राइवेट लिमिटेड कंपनी को औद्योगिक भांग परियोजना में निवेश के लिए झूठे वादों से फसाया। उसने खेती का लाइसेंस और सप्लाई का भरोसा दिलाकर कंपनी से लगभग 2.16 करोड़ रुपये वसूले।

## भारत से डर रही दुनिया

टैरिफ पर आरएसएस प्रमुख मोहन भागवत का बयान

नागपुर, 12 सितंबर. राष्ट्रीय स्वयंसेवक संघ (आरएसएस) के प्रमुख मोहन भागवत ने शुक्रवार को अमेरिकी राष्ट्रपति डोनाल्ड ट्रंप द्वारा भारत पर लगाए गए ऊंचे टैरिफ पर अपनी प्रतिक्रिया दी है. नागपुर में एक कार्यक्रम को संबोधित करते हुए भागवत ने बिना किसी देश का नाम लिए कहा कि यह टैरिफ भारत के बड़ते प्रभाव से उजड़े डर का नतीजा है.

भागवत ने कहा, दुनिया में लोगों को डर लगता है कि भारत अगर बड़ा होगा तो हमारा क्या होगा? इसलिए टैरिफ लगा दो. उन्होंने जोर देकर कहा कि हमें चाँहिए, मुझे चाहिए, यही व्यक्ति के झगड़े से राष्ट्र झगड़े का कारण होता है. भागवत ने अपने संबोधन में 'मैं' के बजाय हम की भावना अपनाने पर



जोर दिया. उन्होंने कहा कि जब ईंसान यह समझ जाएगा कि मैं-मेरा नहीं बल्कि हम-हमारा है, तब सभी समस्याएं खत्म हो जाएंगी. आपको बता दें कि ट्रंप के दूसरे कार्यकाल में अमेरिका ने भारत पर रिकॉर्ड स्तर के टैरिफ

लगाए हैं. जुलाई 2025 में, ट्रंप प्रशासन ने भारत के उच्च टैरिफ और व्यापार घाटे को जवाब देने के लिए रिसिप्रोकल टैरिफ नीति के तहत पहला टैरिफ लगाया था. इसके बाद अगस्त 2025 में दूसरा टैरिफ लगाया गया, जिसमें कहा गया कि भारत

रूस से तेल खरीद कर यूक्रेन युद्ध को फंड दे रहा है. इन फैसलों के बाद, भारतीय निर्यातों पर टैरिफ की दर 50% तक पहुँच गई, जो अमेरिका के किसी भी बड़े व्यापारिक साझेदार पर लगाए गए सबसे ऊंचे टैरिफ हैं.

## राहुल और यूपी के मंत्री भिड़े

रायबरेली. उत्तर प्रदेश के रायबरेली में राहुल गांधी और योगी सरकार के मंत्री दिनेश प्रताप सिंह के बीच तीखी बहस का वीडियो सामने आया है। यह बहस राहुल गांधी के रायबरेली दौरे के बीच हुई। राहुल 10 और 11 सितंबर दो दिन के रायबरेली दौरे पर थे। इस दौरान उनकी योगी सरकार में मंत्री दिनेश प्रताप सिंह के साथ बहस हो गई थी।

जिला विकास समन्वय एवं निगरानी समिति की मीटिंग चल रही थी। राहुल गांधी के ठीक बगल में यूपी के मंत्री दिनेश प्रताप सिंह बैठे थे, तभी दोनों के बीच तीखी बहस शुरू हो गई। राहुल गांधी ने कहा कि मीटिंग में चेंबर कर रहा हूँ। अगर आपको कुछ कहना है तो पहले पृष्ठिण फिर मैं आपको बोलने का मौका दूंगा। इस पर मंत्री दिनेश प्रताप सिंह भड़क गए और दोनों के बीच बहस शुरू हो गई।

मीटिंग में अमेठी के सांसद केएल शर्मा भी मौजूद थे, जो राहुल



2018 तक कांग्रेस का हिस्सा थे दिनेश प्रताप सिंह

दिनेश प्रताप सिंह 2018 तक कांग्रेस पार्टी का हिस्सा थे। उन्हें दो बार 2010 और 2016 में यूपी विधान परिषद के सदस्य के रूप में भी चुना गया था। हालांकि, 2017 में यूपी में बीजेपी की सरकार बनी और 2018 में दिनेश प्रताप सिंह ने पाला बदल लिया। 2019 में उन्होंने सोनिया गांधी के खिलाफ रायबरेली से लोकसभा चुनाव भी लड़ा, लेकिन उन्हें हार का सामना करना पड़ा। 2024 में इसी सीट पर उन्हें राहुल गांधी के खिलाफ हार झेलनी पड़ी।

गांधी के साथ दिनेश प्रताप सिंह के साथ बहस करते नजर आए। जानकारी के मुताबिक बैठक में दिशा के कार्य क्षेत्र को लेकर चर्चा चल रही थी। इस दौरान राहुल गांधी ने एक मुद्दे पर सवाल उठाते हुए कहा कि मुझे पहले से पृष्ठिण चाहिए था। इसी पर मंत्री दिनेश प्रताप सिंह ने आपत्ति जताई और कहा कि आप अध्यक्ष जरूर हैं,

लेकिन मैं आपको हर बात मानने के लिए बाध्य नहीं हूँ। आप तो खुद स्पीकर की बात भी नहीं मानते। देखते ही देखते दोनों नेताओं के बीच गर्मागर्मा बहस शुरू हो गई। बैठक में मौजूद अधिकारी और अन्य जनप्रतिनिधि भी हैरान रह गए। इस पूरे घटनाक्रम का वीडियो अब सोशल मीडिया पर तेजी से वायरल हो रहा है।

## भारतीय मूल के व्यक्ति का सिर काटा

अमेरिका में पत्नी-बेटे के सामने की हत्या

टूटी वॉशिंग मशीन को लेकर विवाद हुआ था

टेक्सस 12 सितंबर. अमेरिका में भारतीय मूल के व्यक्ति की उसकी पत्नी और बेटे के सामने हत्या कर दी गई। हमलावर ने उसका सिर धड़ से अलग कर दिया। घटना का सीसीटीवी फुटेज सामने आया है। इसमें हमलावर सिर काटते हुए, फिर उसे दो बार लात मारते हुए और बाद में कुड़ेदान में फेंकता दिख रहा है।

पुलिस के अनुसार, झगड़ा तब शुरू हुआ जब चंद्रमौली नाम मल्लेया ने अपने सहकर्मी, 37 साल के योर्डानिस कोबोस-मार्टिनेज को टूटी हुई वॉशिंग



मशीन इस्तेमाल नहीं करने के लिए कहा। बहस बढ़ गई और मार्टिनेज ने चंद्रमौली पर कई बार चाकू से हमला किया। चंद्रमौली मोटल के पार्किंग लॉट में मदद के लिए चिल्लाते हुए भागे, लेकिन योर्डानिस ने उनका पीछा किया और मारते (चौड़ा और भारी ब्लेड वाला चाकू) से हमला किया। चंद्रमौली को पत्नी और बेटे, जो मोटल के फ्रंट ऑफिस में थे, बाहर आए और रोकने की कोशिश की, लेकिन योर्डानिस ने उन्हें धक्का दे दिया। इसके बाद उसने चंद्रमौली का सिर काट दिया।

## सीबीआई ने चार को लिया रिमांड पर

80 हजार की रिश्वत लेते हुए किया था गिरफ्तार

जबलपुर, 12 सितंबर. सीबीआई ने सागर, मध्य प्रदेश में सैन्य अभियांत्रिकी सेवा (एमईएस) के तीन अधिकारियों और एक बिचौलिए को 80,000 रुपये की रिश्वत लेते हुए गिरफ्तार किया है। तीनों को सीबीआई जबलपुर लेकर आ गई जिन्हें कोर्ट में पेश किया गया। पृष्ठिण के लिए चारों को 15 सितम्बर तक रिमांड में लिया गया है।

जानकारी के मुताबिक केंद्रीय अन्वेषण ब्यूरो (सीबीआई) ने शिकायतकर्ता से 80,000 रुपये की रिश्वत लेते हुए सैन्य अभियांत्रिकी सेवा

(एमईएस), सागर, मध्य प्रदेश के तीन अधिकारियों और एक बिचौलिए सहित 4 आरोपियों को गिरफ्तार किया है. सीबीआई ने एमईएस, सागर (मप्र) के आरोपी गैरिसन इंजीनियर (जीई), सहायक गैरिसन इंजीनियर (एजीई) और एक बिचौलिए के खिलाफ मामला दर्ज किया, जिसमें आरोप लगाया गया कि आरोपी लोक सेवकों ने टेकेदार को दिए गए अनुबंध के तहत मरम्मत और रखरखाव कार्य करने के लिए अनुबंध स्थल उपलब्ध कराने के लिए बिचौलिए के माध्यम से अनुबंध मूल्य का 2 प्रतिशत 1,00,000 रुपये) रिश्वत की मांग की.

बातचीत के बाद, आरोपी शिकायतकर्ता से अनुबंध मूल्य

के 1.5 प्रतिशत की दर से 80,000 रुपये की रिश्वत लेने पर सहमत हो गए.

सीबीआई ने जाल बिछाया और चारों आरोपियों को शिकायतकर्ता से 80,000 रुपये की रिश्वत लेते रहे हाथों पकड़ लिया था बाद में, उपरोक्त आरोपियों को गिरफ्तार कर लिया गया और उन्हें शुक्रवार को विशेष न्यायाधीश, सीबीआई मामले, जबलपुर की अदालत में पेश किया गया जहां से 15 सितम्बर तक रिमांड पर लिया गया है. आरोपियों के कार्यालय और आवासीय परिसरों की तलाशी ली गई.

जिसमें आपत्तिजनक दस्तावेज, सामग्री बरामद हुई. मामले की जांच जारी है.

## सुप्रीम कोर्ट ने चुनाव आयोग को दिया नोटिस

राजनीतिक दलों की पारदर्शिता विवाद

नई दिल्ली, 12 सितंबर (वार्ता). उच्चतम न्यायालय ने पारदर्शिता सुनिश्चित करने के उद्देश्य से राजनीतिक दलों के पंजीकरण और विनियमन के लिए व्यापक नियम बनाने का निर्देश देने की मांग वाली जनहित याचिका पर शुक्रवार को चुनाव आयोग को नोटिस जारी किया.

साथ ही मान्यता प्राप्त सभी राष्ट्रीय राजनीतिक दलों को पक्षकार बनाने का निर्देश दिया. न्यायमूर्ति सुर्य कांत और न्यायमूर्ति जयमाल्या बागची की पीठ ने अरिविनी कुमार उपाध्याय की याचिका पर संबंधित आदेश पारित किया. पीठ ने सुनवाई के दौरान याचिकाकर्ता से कहा, हम

नोटिस जारी करेंगे लेकिन एक समस्या उत्पन्न हो सकती है कि हमने राजनीतिक दलों को पक्षकार नहीं बनाया है. वे कहेंगे कि आप (याचिकाकर्ता) उन्हें विनियमित करने के लिए कह रहे हैं और वे यहाँ नहीं हैं. याचिका में दावा किया गया है कि दसवीं अनुसूची के तहत संवैधानिक स्थिति और जनप्रतिनिधित्व अधिनियम की धारा 29ए के तहत वैधानिक मान्यता के बावजूद, राजनीतिक दलों के आंतरिक कामकाज, पारदर्शिता या जवाबदेही को विनियमित करने के लिए कोई व्यापक कानून मौजूद नहीं है. याचिकाकर्ता को यह भी दलील है कि राजनीतिक दल आयकर अधिनियम की धारा 13ए के तहत कर छूट के अलावा दूरदर्शन/आकाशवाणी पर मुफ्त प्रसारण समय सहित सरकार की ओर से उपलब्ध कई सुविधाएँ लेते हैं, फिर भी वे अनियमित हैं.

## चाली किक की हत्या का सदिग्ध पुलिस हिरासत में

वाशिंगटन, 12 सितंबर. अमेरिकी राष्ट्रपति डोनाल्ड ट्रंप ने घोषणा की है कि उनके करीबी सहयोगी चाली किक की हत्या करने वाले सदिग्ध को पुलिस ने हिरासत में ले लिया है.

रिपोर्ट्स के अनुसार, हमलावर ने खुद ही स्वेच्छा से आत्मसमर्पण किया है. राष्ट्रपति ट्रंप ने न्यूज एजेंसी को बताया, मुझे पूरा यकीन है कि वह हिरासत में है. उसके किसी बेहद करीबी ने उसे पुलिस के हवाले किया है. बताया जा रहा है कि सदिग्ध अपनी इच्छा से पुलिस मुख्यालय पहुंचा था. यूटा में कॉलेज कार्यक्रम के दौरान गोली मारी गई थी राष्ट्रपति डोनाल्ड ट्रंप के करीबी सहयोगी चाली किक

की बुधवार को यूटा वैली विश्वविद्यालय परिसर के प्रांगण में एक कॉलेज कार्यक्रम में बोलते समय दिनदहाड़े गोली मारकर हत्या कर दी गई थी. यह हमला सोशल मीडिया पर वायरल हुए वीडियो में साफ दिखाई देता है, जिसमें किक माइक्रोफोन पकड़े बोल रहे थे, तभी उन्हें गोली लगती है. इस हत्या ने अमेरिका में बढ़ती राजनीतिक हिंसा पर एक बार फिर चिंता बढ़ा दी है. इस मामले में एफबीआई ने गुरुवार देर शाम एक सदिग्ध की दो तस्वीरें जारी कर जनता से जानकारी देने की अपील की थी. कानून प्रवर्तन यूटा में कॉलेज कार्यक्रम के घटनास्थल के पास जंगल में एक .30 कैलिबर बोल्ट-एक्शन राइफल भी मिली है.

चाली किक के हत्यारे को फांसी की सजा देंगे: ट्रंप अमेरिकी राष्ट्रपति डोनाल्ड ट्रंप ने कहा कि रूढ़िवादी एक्टिविस्ट चाली किक की हत्या के एक सदिग्ध को हिरासत में ले लिया गया है. उन्होंने कहा कि मुझे लगता है कि हत्यारा हमारे हाथ लग गया है. सदिग्ध को जानने वाले एक व्यक्ति ने उसे पकड़वाया है. इसी के साथ ही ट्रंप ने अपने कट्टर समर्थक की हत्या को एक बार फिर जघन्य करार दिया है. ट्रंप ने कहा कि फिलहाल सदिग्ध पुलिस मुख्यालय में है. मुझे उम्मीद है कि उसे मौत की सजा मिलेगी.

**MARUTI SUZUKI ARENA**

उत्सव के जल्दी आगमन के साथ

**कम हुए GST व CESS 45% → 40%**

GST + CESS GST

अभी बुक करें और नई कम कीमत पर डिलिवरी लें

अतिरिक्त बुकिंग ऑफ़र

₹10 000\* मूल्य तक का सोना

20 सितंबर '25 तक मान्य

**GOLD OFFER**

6 Airbags | ESP\* | ABS with EBD | Hill Hold Control\* | Reverse Parking Sensors

3-Point ELR Seat Belts | Seat Belt Reminder | 3 Years or 100 000 km Warranty\*

**SPECIAL OFFERS UP TO**

**BREZZA ₹35 000\***

SCAN TO CONNECT TO SHOWROOM NEAR YOU

E-BOOK TODAY AT WWW.MARUTISUZUKI.COM

Contact us at 1800-102-1800

Applicable T&C are available at the dealership. Features and accessories shown may not be part of standard fitment. Black Glass Shade on the vehicle is due to the lighting effect. Images used are for illustration purposes only. Car color may vary due to printing on paper. Offers vary across variants. Maruti Suzuki India Limited reserves the right to discontinue offers without notice. \*Offer includes consumer offer, exchange bonus and institutional or rural offer (wherever applicable) on selected models/variants. Above mentioned savings amount is the value of maximum savings on selected models. \*\*3 years or 100 000 km whichever is earlier. Above offers are valid till 30th September, 2025. \*Hill hold control feature available in select variants and models only. ESP is the registered trademark of Mercedes-Benz Group AG. Offer valid for limited period. For further details please contact nearest dealer. Offers & price may vary as per model/variant. Prices subject to applicable GST rates as notified by the Government. #Gold offer can be redeemed as cash discount at the dealerships.